




# HACIQABUL

№ 16  
(650)

18 iyul  
2016-cı il

Haciqabul rayon İcra Hakimiyyətinin qəzeti

## Sosial-iqtisadi inkişaf dinamikası birinci yarımda də davam etmişdir



**İyulun 13-də 2016-cı ilin birinci yarısında Haciqabul rayonunun sosial-iqtisadi inkişafının yekunlarına həsr olunmuş geniş şura iclası keçirildi.**

**Şura iclasında RİHB-nin şəhər, qəsəbə, kənd İƏD üzrə nümayəndələri, rayonun hüquq-mühafizə orqanlarının rəhbərləri, bələdiyyə sədriləri, idarə və müəssisə rəhbərləri, sahibkarlar iştirak edirdi.**

**Tədbiri rayon İcra Hakimiyyətinin Başçısı Əhməd Muxtarov açaraq qeyd etdi ki, iyulun 10-da Azərbaycan Respublikası Prezidenti cənab İlham Əliyevin sədrliyi ilə Nazirlər Kabinetinin 2016-cı ilin birinci yarısının sosial-iqtisadi inkişafının yekunlarına və qarşıda duran vəzifələrə həsr olunan iclası keçirilib.**

Dünyada təhlükələrin artdığı, iqtisadi böhranın daha da dərinləşdiyini və bütün ölkələrin bu böhrandan müxtəlif formada əziyyət çəkdiyini deyən dövlət başçısı Azərbaycanda uğurlu inkişafın təmin edildiyini, ictimai-siyasi vəziyyətin sabit qaldığını, ölkə qarşısında duran vəzifələrin həll olunduğunu bildirib. Çıxışında Ermənistan-Azərbaycan, Dağlıq Qarabağ münaqişəsinə toxunan dövlətimizin başçısı aprel ayında təmas xəttində Ermənistanın törətdiyi təxribatın qarşısının ordumuz tərəfindən alındığını, əks hücum nəticəsində 2 min hektar ərazinin işğaldan azad edildiyini diqqətə çatdıraraq Dağlıq Qarabağ münaqişəsinin beynəlxalq hüququn norma və prinsipləri, həmçinin Azərbaycanın ərazi bütövlüyü çərçivəsində həll olunmasının vacibliyini vurğulayıb.

Cari ilin 6 ayında ümumi daxili məhsulun azalmasına baxmayaraq qeyri-neft sənayesində 2,4 faiz, kənd təsərrüfatında 3,1 faiz artım müşahidə olunub, 78 mini daimi olmaqla 90 min iş yeri açılıb, ölkə iqtisadiyyatına 6,3 milyard dollar sərmayə qoyulub, maaş və pensiyalar 10 faiz, gömrük daxilolmaları 17 faiz artıb, sosial tədbirlərin həyata keçirilməsi istiqamətində mühüm işlər görüldü. "2016-cı il tarixdə dərin islahatlar dövrü kimi

qalacaq," - deyən dövlətimizin başçısı strateji enerji və nəqliyyat layihələrinin uğurla icrası istiqamətində tədbirlərin davam etdirildiyini bildirib.

Azərbaycan xalçaçılıq sənayesinin, baramaçılığın, pambıqçılığın və tütünçülüynün inkişafına dövlət dəstəyinin bundan sonra da davam etdirilməsi, zəruri ərzaq məhsulları ilə təminatın, ət və süd məhsullarına olan tələbatın ödənilməsi, meliorativ tədbirlərin davam etdirilməsi, torpaqlardan istifadə olunması, o cümlədən turizm sənayesinin yaradılması istiqamətində görülən tədbirlərin davamlı olması ilə bağlı tapşırıqlarını verən dövlətimizin başçısı son illərdə Bakıda keçirilən beynəlxalq tədbirlərin, həmçinin Formula-1 Avropa Qran-Prisinin ölkəmizdə turizmin inkişafına ciddi dəstək verdiyini bildirib. Əsassız yoxlamaların azaldılması ilə bağlı verdiyi tapşırıqların müvəffəqiyyətlə icra olunduğunu deyən dövlət başçısı 2016-cı ilin ikinci yarısının da uğurlu olacağına əminliyini ifadə edib.

RİH Başçısı qeyd etdi ki, möhtərəm Prezidentimizin 27 fevral 2014-cü il tarixli Fərmanı ilə təsdiq edilmiş "Azərbaycan Respublikası regionlarının 2014-2018-ci illərdə sosial-iqtisadi inkişafı" Dövlət Proqramında qarşıya qoyulan vəzifə-



lərin reallaşması, nəzərdə tutulmuş layihələrin icra edilməsi nəticəsində iqtisadi rayonlar yeni inkişaf mərhələsinə qədəm qoyur. Ötən müddət ərzində respublikamızın digər rayonları kimi Haciqabulda da mühüm işlər görülmüşdür.

Sonra 2016-cı ilin birinci yarısında Haciqabul rayonunun sosial-iqtisadi inkişafının yekunları barədə RİHB-nin məruzəsi dinlənilədi. Məruzədə qeyd edildi ki, 2016-cı ilin birinci yarısında rayon üzrə ümumi məhsul buraxılışının həcmi 114 206.2 min manat olmuşdur ki, bu da keçən ilin müvafiq dövrü ilə müqayisədə 6 868.7 min manat və 6,4% çoxdur. Məhsul buraxılışı həcmində qeyri-dövlət sektorunun payı 67,0 % təşkil etmişdir ki, bu da keçən ilin müvafiq dövrü ilə müqayisədə 2,8 % çoxdur. Bu ilin 6 ayında kənd təsərrüfatı məhsulunun həcmi 69 670.0 min manat, sənayedə məhsul buraxılışının həcmi 2 226.5 min manat, ticarətdə məhsul buraxılışının həcmi 35 745.0 min manat olmuşdur. Ötən ilin müvafiq dövrü ilə müqayisədə kənd təsərrüfatında 16,0 %, sənayedə 0,4 %, ticarətdə 20,4 % artım müşahidə edilmişdir.

Rayonda iqtisadiyyatın bütün sahələrinə yönəldilmiş əsas kapitala investisiyaların ümumi həcmi 4 920.0 min manat olmuşdur.

Rayonun iqtisadiyyatının əsasını kənd təsərrüfatı təşkil edir. Rayonda aqrar islahatların uğurla həyata keçirilməsi kənd təsərrüfatının çoxsahəli inkişaf etdirilməsinə, bu sahədə qazanılan uğurları ilbəil artırmağa zəmin yaradır.

2016-cı ilin məhsulu üçün 13 793 hektar sahədə taxıl əkilmişdir ki, bu da ötən ilin taxıl əkinini ilə müqayisədə 330 hektar artıqdır. Taxıl əkininin 7130 hektarını buğda, 6663 hektarını isə arpa əkinini

təşkil etmişdir. 13 793 hektar taxıl sahəsindən 47 310 ton məhsul əldə edilmişdir ki, bu da ötən ilin məhsulu ilə müqayisədə 3 329 ton və ya 7,6% çoxdur. İstehsal olunmuş taxılın 25 922 tonunu buğda, 21 388 tonunu arpa təşkil edir. Bir hektara düşən məhsuldarlıq 0,1 sentner artaraq 34.3 sentnerə çatmışdır.

2016-cı ilin I yarısında 1572 hektar sahədə bostan, 778 hektar sahədə tərəvəz, 376 hektar sahədə qarğıdalı, 40 hektar sahədə kartof, 526 hektar sahədə pambıq, 632 hektar sahədə yonca, 160 hektar sahədə şəkər çuğunduru, 40 hektar sahədə soya olmaqla cəmi 4094 hektar sahədə yazlıq əkin aparılmışdır ki, bu da keçən ilin müvafiq dövrünün yazlıq əkinini ilə müqayisədə 437 hektar çoxdur. Qeyd etmək istərdim ki, şəkər çuğunduru və soyanın rayon ərazisində əkinini ilk dəfə olaraq həyata keçirilmişdir.

2016-cı ilin I yarısında 5299 ton tərəvəz, 2105 ton meyvə, 439 ton kartof istehsal olunmuşdur. Ötən ilin müvafiq dövrü ilə müqayisədə tərəvəz istehsalı 21 ton, meyvə istehsalı 7 ton, kartof istehsalı 11 ton çox olmuşdur.

Rayonda heyvandarlıq məhsulları istehsalında da artım qeydə alınmışdır. Hesabat dövründə süd istehsalı 2 ton artaraq 9840 tona, ət istehsalı 169 ton və ya 3,8 % artaraq 4599 tona, yumurta istehsalı 11 299.0 min ədəd və ya 7,5 % artaraq 161 605.0 min ədədə çatmışdır. Rayon üzrə iribuynuzlu heyvanların baş sayı 479 baş və ya 1,3 % artaraq 38 206 başa, xırda buynuzluların sayı isə 914 baş və ya 0,7 % artaraq 135 392 başa çatmışdır.

"Aqrolizinq" vasitəsilə bu ilin birinci rübündə kənd əməkçilərinə

366,3 ton müxtəlif növ mineral gübrələrin və 260 litr herbisidin 70% güzəştə satışı həyata keçirilmişdir.

"Regionların sosial-iqtisadi inkişafı" Dövlət Proqramının icrası çərçivəsində Muğan, Padar qəsəbələrində və Qarasu kəndində torpaq sahələrinin suvarılmasını təmin etmək məqsədilə 2007-ci ildə tikintisinə başlanılmış, mənbəyi Ağsu kanalının qolundan su götürən ümumi uzunluğu 53,95 km və su keçirmə qabiliyyəti 5 kub metr/san olan Haciqabul magistral beton kanalının 28,1 km-lik hissəsi, Padar magistral beton kanalın 12,5 km-i tikilərək başa çatdırılmışdır. 5 km-ə yaxın təsərrüfatdaxili kanallar da tikilərək istismara verilib. Yaxın illərdə kanalın Qarasu və Muğan qollarının tikintisi və rayonun Padar-Qarasu-Muğan ərazisində 5560 hektar yararlı sahələrdə kompleks meliorasiya işlərinin aparılması nəzərdə tutulur. Hal-hazırda Padar-Qarasu ərazilərində 2000 hektara yaxın heyətyanı və əkin sahələrinin, Azərbaycan Respublikası Nazirlər Kabinetinin 03 aprel 2013-cü il tarixli sərəncamı ilə yaradılmış 1625 hektar iri əkinçilik təsərrüfatının və 471 hektar sahədə əkilmiş pambığın suvarma suyu ilə təminatı bu kanal vasitəsilə həyata keçirilir.

Əkinlərin su təminatının yaxşılaşması üçün rayon suvarma sistemləri idarəsi tərəfindən cari ilin I yarısında 212 km-ə yaxın təsərrüfatlararası və təsərrüfatdaxili kanallarda lildən təmizləmə işləri yerinə yetirilmişdir. Əkinlərin suvarılmasını üçün su mənbələrindən 40.62 milyon kub/metr su götürülmüş, su ayrıclarından Sudən İstifadəedənlər Birliklərinə 30.52 milyon kub/metr su verilmişdir. Ümumilikdə taxıl əkinləri 18 dəfə, yem bitkiləri 2 dəfə, heyətyanı sahələr 2,3 dəfə, bostan-tərəvəz 3 dəfə, çoxilliklər 2 dəfə, pambıq 1,2 dəfə, qarğıdalı 2 dəfə, çuğundur 2 dəfə suvarılmışdır.

Baş Şirvan Kollektorunun İstismarı İdarəsi tərəfindən Haciqabul rayonunun təsərrüfatdaxili və təsərrüfatlararası kollektor-drenaj şəbəkələrində uzunluğu 17000 p/metr olmaqla 39412 kubmetr həcmində lildən təmizləmə işləri aparılmışdır.

Haciqabul rayon İcra Hakimiyyətinin təşkilatçılığı ilə 15-17 mart tarixlərində Haciqabul şəhərində Novruz bayramı münasibətilə kənd təsərrüfatı yarmarkası keçirilmiş, əhaliyə ucuz və keyfiyyətli kənd təsərrüfatı məhsullarının satışı təşkil edilmişdir.

Respublika Prezidenti cənab İlham Əliyev ekoloji məsələləri, yeni yaşıllıqların salınmasını, onun qorunması və artırılmasını daim diqqət mərkəzində saxlayır.

(Davamı 2-ci səhifədə)





# Rayonumuzun idman şərəfini qoruyanlar



Bu günlərdə rayon İcra Hakimiyyətinin Başçısı Əhməd Muxtarov Ukraynanın Xarkov şəhərində bu il iyunun 21-dən 24-nə kimi keçirilmiş idmanın QOCYU RYU OKJNAVA KARATE DO və KOBUDO növləri üzrə dünya çempionatında fəxri yerlər tutan Hacıqabulun gənc karate ustalarını qəbul etmişdir. Məlumat üçün bildirik ki, dünya çempionatında Azərbaycan da daxil olmaqla 17 ölkənin idmançıları iştirak etmişdir. Azərbaycan karate ustaları yarışlarda 6 qızıl, 4 gümüş, 4 bürünc medal qazanmışlar.

Sevindirici haldır ki, dünya miqyasında keçirilən bu mötəbər yarışda Hacıqabul idmançıları 2 qızıl, 1 gümüş medalın sahibi olmuşlar.

Rayonumuzda yerləşən Milli Qəhrəman Mübariz İbrahimov adına İdman Sağlamlıq Mərkəzinin karate müəllimi DAN Qara Kəməri sahibi, Azərbaycan QOCYU RYU Okinava Karate Do və Kobuda növləri üzrə dəfələrlə dünya və Avropa çempionu olmuş Elnur

Şəfiyev dünya çempionatında bu dəfə də uğurla çıxış edərək 1 qızıl, 1 gümüş medala layiq görülmüşdür.

Digər qalibimiz - Juqo Kobute və Kempo-Ryu Qara kəməri üzrə Bakı şəhər, QOCYU-RYU Okinava Karate-Do və Kobudo üzrə Şirvan, QOCYU-RYU Karate-Do və Kempo-Ryu növləri üzrə Bakı şəhər açıq birinciliyi və digər yarışlarda birinciliyə nail olmuş, müxtəlif diplom və Fəxri fərmanlara layiq görülmüş həmyerlimiz Elman Məmmədovdur.


Elman Məmmədov ilk dəfə respublikamızdan kənarında keçirilən yarışda iştirak etməsinə baxmayaraq bu yarışda da müvəffəqiyyətlə çıxış edərək fəxri kürsünün ən yüksək pilləsinə qalxmış və qızıl medala layiq görülmüşdür.

Qalib idmançıları təbrik edən Hacıqabul rayon İcra Hakimiyyətinin başçısı Əhməd Muxtarov bildirdi ki, Azərbaycan Respublikasının Prezidenti cənab İlham Əliyev ölkəmizdə idmanın inkişafına, bölgələrimizdə gənc idmançıların yetişdirilməsinə, idmanın maddi-

texniki bazasının gücləndirilməsinə hərtərəfli diqqət və qayğı göstərir. RİH Başçısı Hacıqabulun gənc karate ustalarının yaxın vaxtlarda daha səmərəli məşq etməsi üçün lazımı şərait yaradılacağını söylədi. Cənab Əhməd Muxtarov məşqçisi müəllim Elnur Şəfiyevə və yetirmələrinə gələcək yarışlarda uğurlar arzuladı və gənc karateçilərə maddi-mənəvi dəstək göstərilməsi barədə rayon Gənclər və İdman idarəsinin rəisi Saleh Ələsgərova tapşırıqlar verdi. Həmçinin Elnur Şəfiyevi qələbə münasibəti ilə qiymətli hədiyyə ilə mükafatlandırdı.

Qeyd etmək istəyirik ki, avqust ayında İran İslam Respublikasında idmanın kempo karate növü üzrə Dünya çempionatı keçiriləcək. Bu mötəbər yarışlarda məşqçi Elnur Şəfiyev və onun yetirməsi, hərbiçi ailəsində böyümüş 6 yaşlı Abbas Hüseyn də iştirak edəcəkdir. Onlara Hacıqabul idmanının şərəfini daha yüksəklərə qaldırmağı arzulayırıq.

**Nazim Fətixanoğlu**



## 22 iyul – Milli Mətbuat Günüdür

*Azərbaycan Milli Mətbuatının yaranmasından 141 il ötür*

Ölkədə ilk mətbu orqanın - əsas Həsən bəy Zərdabi tərəfindən qoyulmuş "Əkinçi" qəzetinin nəşrə başladığı 22 iyul Azərbaycanda Milli Mətbuat günü kimi qeyd olunur.

"Əkinçi"nin 1875-ci il iyulun 22-dən 1877-ci ilin sentyabrınadək cəmi 56 sayı işıq üzü görsə də, onun Azərbaycan milli mətbuatının təşəkkül tapmasında, inkişafında əvəzsiz rolu olub. Əsasən maarifçilik missiyasını üzərinə götürmüş "Əkinçi" az müddətdə həm ziyalı təbəqə, həm də sadə insanlar arasında çox məşhurlaşdı. Təsədüfi deyil ki, dövrünün görkəmli ziyalıları və qələm sahibləri qəzetlə əməkdaşlıq edir, müntəzəm məqalələrlə çıxış edirdilər. Lakin "Əkinçi"nin ömrü uzun sürmədi. Çar Rusiyası qəzetin insanların maariflənməsində, ictimai-siyasi proseslərə daha yaxından bələd olmasındakı rolundan çəkinməyə başladı və sonda qəzetin nəşrini dayandırdı.

O vaxtdan ötən 141 ildə müxtəlif tənəzzül və intibah dövrləri keçən Azərbaycan mətbuatı daim cəmiyyətin proseslərə baxışını əks etdirən güzgü rolunu oynayıb. 1998-ci ilin avqustunda senzuranın ləğvi isə Azərbaycanda mətbuatın inkişafına ciddi təkan verib.

Hazırda respublikada çoxlu sayda müxtəlif qəzet və jurnallar nəşr olunur, internet qəzetçilik inkişaf edir. Müasir dövrdə informasiya texnologiyalarının inkişafı Azərbaycan mətbuatını qlobal informasiya şəbəkəsinin bir hissəsinə çevirib. Bütün dünyada gedən qloballaşma prosesi mətbuatdan da yan ötməyib. Bu gün yüzlərlə jurnalist beynəlxalq təşkilatların dəstəyi ilə təşkil olunan peşə artımı kurslarında treninq və təkmilləşmə kursları keçirlər.

Azərbaycanda Mətbuat Şurasının formalaşması media sahəsində pərakəndəliyi aradan qaldırmağa müvəffəq olub, Jurnalistlərin Peşə Kodeksinin yaradılması isə media qurumları arasında problemlərin həllinə müsbət təsir göstərmişdir. Azərbaycan Konstitusiyasında söz və mətbuat azadlığının təməl prinsip olaraq əksini tapması ölkədə medianın azad və güclü bir cəmiyyət institutu kimi formalaşmasına təkan verib. Sözsüz ki, bütün bu proseslərin əsas iştirakçıları, əldə olunan nəticələrin əsas səbəbkarları Azərbaycan jurnalistləridir.

22 iyul - Milli Mətbuat günü münasibəti ilə bütün həmkarlarımızı təbrik edir və onlara yeni-yeni yaradıcılıq uğurları arzulayırıq.

# Sosial-iqtisadi inkişaf dinamikası birinci yarımda da davam etmişdir

(Əvvəli 1-ci səhifədə)

Möhtərəm Prezidentimizin bu sahəyə tükənməz qayğı və diqqəti hamımızı ətraf mühitin sağlamlaşdırılması, xüsusilə yeni salınmış yaşıllıqların salınması istiqamətində fəaliyyətimizi artırmağa sövq edir.

Şəhərdə, rayonun qəsəbə və kəndlərində geniş vüsət alan yaşıllaşdırma kompaniyası 2016-cı ilin birinci yarısında da davam etdirilərək 6250 ədəd ağac və 3000 ədəd gül kollarının əkilməsi həyata keçirilmişdir. Yaşıllığın salınması və ona qulluq bu gün də davam etdirilir.

İqtisadiyyat Nazirliyi tərəfindən Hacıqabul rayonunun mövcud iqtisadi

potensialına uyğun olaraq çörək zavodunun, 2000 hektar sahədə iri fermer təsərrüfatının, 500 hektar sahədə intensiv nar bağlarının və 25 hektar sahədə istixana təsərrüfatlarının yaradılması məqsəduyğun hesab edilmişdir. Bu istiqamətdə bir sıra tədbirlər həyata keçirilmişdir. Hacıqabul rayon İcra Hakimiyyəti tərəfindən 27 aprel 2016-cı il tarixli məktubda Hacıqabul rayonunun inzibati ərazisində dövlət ehtiyaclarının ödənilməsi üçün müasir iri taxılçılıq və yemçilik təsərrüfatlarının yaradılması məqsədi ilə 30000 hektar torpağın otlaq kateqoriyasından əkin kateqoriyasına dəyişdirilməsi barədə Azərbaycan Respublikasının Nazirlər Kabinetinə müraciət olunmuşdur. Müraciət Azərbaycan Re-

spublikası Nazirlər Kabineti tərəfindən rəy bildirilməsi üçün Kənd Təsərrüfatı Nazirliyinə, Ekologiya və Təbii Sərvətlər Nazirliyinə və Əmlak Məsələləri Dövlət Komitəsinə göndərilməklə baxılma mərhələsindədir. Hacıqabul şəhərində fəaliyyət göstərən çörək sexiində sahibkar tərəfindən genişləndirmə və yenidənqurma işləri aparılmış, istehsal gücü artırılaraq əlavə 22 yeni iş yeri açılmışdır. Çörək sexinin nəzdində əlavə şirniyyat sexi açılmışdır.

Rayonun Muğan qəsəbəsi ərazisində sahibkar tərəfindən öz vəsaiti hesabına 3 hektar sahədə müasir istixananın tikintisi başa çatmış və tərəvəz məhsulları əkilmişdir. Burada hazırda 20 nəfər işlə təmin edilmişdir. Hacıqabul ray-

onunun Meyniman kəndində fərdi sahibkar tərəfindən 3 hektar sahədə istixananın tikintisi başa çatmaq üzrədir. 20 hektar sahədə nar, 10,6 hektar sahədə üzüm, 5,6 hektar sahədə digər meyvələr olmaqla cəmi 36,2 hektar sahədə meyvə bağı salınmışdır. İstixananın da tikintisi başa çatdıqdan sonra burada 32 nəfərin məşğulluğu təmin olunacaqdır. Rayon sakinlərinin məşğulluğunu artırmaq məqsədi ilə vətəndaşların əkinə yararlı pay torpaqlarının birləşərək böyük fermer təsərrüfatlarının yaradılması istiqamətində maarifləndirici tədbirlər görülür. Sahibkarların bu işlərə cəlb olunması üçün yerli və respublika mətbuatında elanlar verilmişdir.

Hacıqabullular möhtərəm Prezidentimizin rayonumuza göstərdiyi diqqət və qayğıya özlərinin yüksək əmək və siyasi fəallığı ilə cavab verərək rayonun sosial-iqtisadi inkişafının sürətləndirilməsi, əhalinin rifahının daha da yaxşılaşdırılması istiqamətində ardıcıl işlər həyata keçirəcəklər.

Məruzə ətrafında rayon Məliyyə Şöbəsinin müdiri Vüqar İbrahimov, rayon Suvarma Sistemləri İdarəsinin rəisi İbrahim İbrahimov, rayon Mədəniyyət və Turizm Şöbəsinin müdiri Elnur Əmiraslanov, Padar qəsəbə İƏD üzrə nümayəndə Mətləb Səfərov, Qarasu kənd bələdiyyəsinin sədri İslam Hüseynov, Kənd Təsərrüfatı İdarəsinin rəisi Nurbala Mirzəyev, Dost -Tum MMC-nin icraçı direktoru Adət İbrahimov çıxış etdilər.

Hesabat yığıncağında məruzə və çıxışlar dinlənilərək RİH Başçısının 2016-cı ilin birinci yarısında gördüyü işlər qənaətbəxş hesab edildi.

Müvafiq qərar qəbul olundu.

**"Hacıqabul"**





## Dini ekstremizm və ondan törənən təhlükələr

*Din mahiyyətə passivlik tələb edən, lakin xaraktercə aktivlik göstərən materiyadır. Din (xüsusən də İslam) ideoloji mahiyyəti olan bir sahədir.*

*Bu səbəbdən o, ətraflı diqqət istəyir. İnsansevərlik bugünkü dünyanın mədəniyyət ölçüsüdür. Ona görə də gündəlik həyatımızda din-mədənilik, əxlaq norması, insansevərlik məzmunu kimi iştirak etdiyindən hər dövlət onun saflığına və dürüstlüyünə daim dəstək verməlidir. Onu hesaba almaq, "din olmaz", yaxud "özgür bir-birimizdən uzaqlaşmaq, yaxud ateizm ideyası yaymaq bəşəriyyət anlayışının təməlinə zəiflik qatmaq deməkdir.*

Bu gün dünyada dinlər arasında qarşıdurmanın yaranmasında maraqlı qüvvələr mövcuddur. Müasir dövrdə dünya ictimaiyyətinin bu məsələ ilə bağlı kəskin mövqə nümayiş etdirməli və yarana biləcək problemlərin qarşısını qabaqcadan almalıdır. Hazırkı şəraitdə dinlərarası qarşılıqlı anlaşma, hörmət prinsiplərinin və dialoqun qorunub saxlanması, dini məsələlərin siyasiləşdirilməsinin qarşısının alınması üçün düzgün dini maariflənmənin zəif aparılması və dini şüur səviyyəsinin aşağı olmasıdır.

XX əsrin 90-cı illərindən başlayaraq din dövlət münasibətləri, dinin siyasiləşdirilməsinin yaratdığı problemlər kimi mövzularda geniş müzakirə olunur. Ekstremizm latın sözü olub (extremus - ən hədd) ən son metodlara maraqlı, ifratçı kimi tərcümə oluna bilər. Ekstremizm siyasi, dini, iqtisadi, irqi, hərbi və sair formalarda özünü göstərər bilər.

Müasir dövrdə global və regional dini faktorlar bir çox ölkələrdə dini ekstremizmin şiddətlənməsinə gətirib çıxarmışdır. Bir sıra dairelərin missionerlik fəaliyyəti, əhalini xristianlaşdırmaq cəhdi, bəzi dövlətlərin "İslam inqilabı xirac etmək", radikal təriqətləri dəstəkləmək yolu ilə yenidən müstəqilliyini bərpa etmiş dövlətlərin daxili işlərinə qarışmaq çabaları günümüzün reallıqlarındanadır. Azərbaycandakı dini radikalizm halları ilk növbədə xarici təsirlərə, bəzi xarici ölkələrin maraqları və fəaliyyəti ilə sıx bağlıdır. Çünki demokratiyada mədəniyyətə olan cəmiyyətimizin, dünyəvi dövlət quruluşumuzun əleyhinə yönələn dini radikalizm cəhdlərinin mövcudluğu üçün Azərbaycan cəmiyyətində, ictimai-siyasi həyatında ciddi bir əsas yoxdur.

Azərbaycanda müstəqilliyinin ilk illərində qanunvericilikdəki boşluqlar səbəbindən təriqətçilik ideyalarının və baxışlarının təbliği üçün məhərrətlə istifadə edilmişdir.

Son zamanlar ölkəmizdə də din pərdəsi altında müxtəlif cərəyanların yaranması və neqativ məqsədlərlə ideoloji təsir mexanizmlərinin formalaşdırılması yolu ilə Azərbaycan xalqını, mentalitetini və siyasi sabitliyini pozmağa xidmət göstərən fəaliyyətləri aşkar olunmaqdadır. Radikal çağırışlar edən və xeyli vəsait tələb edən internet portallarının fəaliyyəti, özünü "dini təəssübkeş" kimi göstərən şəxslərin ilde bir neçə dəfə xarici səfər etməsi və digər amillər radikalın xaricdən maliyyələşdiyini göstərir. Bəzi hallarda "dini radikalizm" termininin "dini -siyasi radikalizm"lə əvəzlənməsi məqsəduyğun sayılır. Çünki radikal çıxışların əsasında siyasi, iqtisadi və ya hərbi maraqlar dayanır. Bundan başqa fundamentalizm, radikalizm və terrorizm mərhələ kimi fərqləndirilir.

Dini fundamentalizm dini əsaslarla və köklərə qayıdış, fundamental dəyərlərə söykənməkdir. Bu mərhələ prioritet kimi milli, dövlət və demokratik dəyərlər deyil dini dəyərləri götürür.

Fundamentalizm radikalizmə o zaman çevrilir ki, fərdi identifikasiyanın hər hansı forması (milli, vətəndaş, nəsli, mülki, tayfa) aradan qalxır.

Fundamentalizm özününkülər üçün sərt ehtikam, radikalizm isə kənardakılara sərt münasibətdir.

Məhz radikalizm terrorizmə keçidə axırncı pillə, mərhələ sayılır.

Dini ekstremizmin yaranmasının səbəbləri dini, sosial, siyasi, psixoloji və intellektual ola bilər. Problemin

kökünü ekstremistin özündən, onun ailə üzvləri qohumları ilə münasibətlərində də axtarmaq lazımdır. Eyni zamanda, fərdlə cəmiyyət arasındakı antoqonizmlər bəzi gəncləri dözümsüzlüyə və aqressivliyə apara bilər. Bəzi mənbələrdə dini radikalizmin artmasında global proseslərdən faydalanan bəzi dairelərin xüsusi rolu olduğu bildirilir, milli özünüdərkini və milli ləyaqətini tamamilə məhv edilməsi, dinlərin xüsusilə İslamın parçalanması, radikal cərəyanların yayılması kimi məqsədlərdən danışılır. Burada əsas hədəf ənənəvi dinləri daxili məhvə sürükləməkdir.

Dini ekstremizmin səbəblərindən biri dini savadsızlıqdır. Dinin mahiyyətini və məqsədlərini yanlış anlama fərdin mədəni dünyasına zərər vurur, xarakterdə neqativ keyfiyyətləri ortaya çıxarır: aqressivlik, zalımlıq, özündənçilik, nifrət. Özünün haqlı olması barədə kor əminlik radikal düşüncəli "dindarın" səciyyəvi xüsusiyyətidir.

Radikalizm vacib dini ibadətlərin yerinə yetirilməsində ifrata varır. Dini ayinlərin icrasına bu cür məcburiyyət heç bir şəkildə qəbul edilməzdir. Belə dözümsüz yanaşma cəmiyyətdə, müxtəlif din nümayəndələri, gənc və yaşlı nəsəl, kişi və qadın arasında yol-verilməz sosial gərginlik yaradır. Dini radikalizm cəmiyyət və dövlət qanunlarına hörmət göstərmir.

Onlar İslam dini haqqında danışıqların hamsöhəbləri ilə sərt və kobud rəftar edir, beləliklə insanlara münasibətləri gərginləşdirir.

Din pərdəsi altında gizlənen beynəlxalq terrorizm dünyəvi ölkələrin maraqlarına toxunan global təhlükəyə çevrilərək mütərəqqi daireləri təhdid edir.

Siyasiləşmiş, radikallaşmış, və xarici dini strukturlar tərəfindən idarə olunan təşkilatlar, icmalar və ya "dindar" şəxslər Azərbaycan cəmiyyətinin ümumi inkişafına mane olmağa çalışırlar.

Çünki belə qruplar milli dövlətçiliyimizə təhlükəli ideyaları din pərdəsi altında (faktiki olaraq mövhumat, psixoloji hədə və s. şəkildə) yaymaqla ölkəmizdəki demokratik quruluşa zərbə vurmağa səy göstərir. Hər cür radikal addımlara hazır olan həmin qruplar gündəmə qalmaq və tərəfdar toplamaq məqsədilə insanların dini hissləri, emosionalı ilə oynamağa, onları qızdırmağa çalışırlar.

Dini ekstremizmin əsas təzahürlərindən olan radikalizm bütün zamanlarda və toplumlarda müxtəlif şəkildə təzahür edən zehniyyət tərzidir. Yeni diqqətlə nəzər salsaq görərik ki, radikallığın əsli və ya digər ideologiyaların mahiyyətindən deyil, onların mensublarının düşüncəsindən, psixologiyasından və ya təbiiyindən qaynaqlanmaqdadır. İstər dini olsun, istər bəşəri olsun bütün fikir və ideologiyalarda radikalıq eyni orqan cizgiləri paylaşmaqdadır. Bildikləri ehtikam və qaydaların mahiyyətinə enməmə, onun arxa planını görməmə bu zehniyyətin əsas xüsusiyyətlərindəndir. Bu gün bəzi dini qrupların simasında bunun aydın şahidi olmaqdaıdır. Buna misal olaraq İslam uğrunda mübarizə apardığını iddia edən İraq Şam İslam Dövlətini (İŞİD), özlərini İslami sələfi (İslamın əcdadları) adlandıran vəhhabilər və sair göstərmək olar. Yeni qısaca desək bu insanların əsas görüşü "bizi kimi düşüncəyənlər bizim düşmənlərimizdir" prinsipidir. Bu kimi qruplar paranoik bir əhval ruhiyyəyə olaraq ətraflarındakı bütün problemləri özlərinə qarşı təhlükə və təhdid olaraq qəbul edirlər.

Bu qruplar gücsüz olduqları zamanlarda bu hallarını sadəcə sözdə elan etsələr də gücləndikləri və əlləri real qüvvə keçdiyi vaxt digərlərini sadəcə məhv etməyi düşünür. Dünyanın yaxın tarixi fəasitlərin, bolşeviklərin bu zehniyyətlə bəşəriyyətə qarşı hansı cinayətləri etdiklərinin şahididir. Əlbəttə bu gün belə qruplara dini camaatlar arasında da rast gəlmək mümkündür. Öz qənaətlərini dinin özü elan edərkən ona uymayanları kafir və batıl elan edirlər. Göstərilənlərə nəzərinizə çatdırdığımız radikalizmin əsas xüsusiyyətləri və əsli dini ekstremizmi doğuran hallardır.

Radikalizmi ortaya çıxaran ən böyük səbəb isə ölkədə dini sahədə ciddi maarifçilik işinin olmamasıdır.

Azərbaycan Müstəqillik əldə etdikdən sonra bəzi gənclər xarici dövlətlərə dini təhsil almağa getmişlər. Bir

sıra hallarda onların təhsil müddəti məqsədilə şəkildə uzadılmış, bəzən 15 ilə çatdırılmış və müəyyən dini cərəyanların prinsipləri onlara aşılaraqdan sonra həmin gənclər Azərbaycana geri dönmüşlər. Onlar təhsil aldıkları ölkənin dövlət-din münasibətləri modelini Azərbaycana tətbiq etmək, mensub olduqları təriqət və dini cərəyanların prinsiplərini ölkədə yaymağa çalışmışlar. Mövcud reallığı nəzərə alaraq, dini ayin və mərasimlərin yalnız Azərbaycanda təhsil almış vətəndaşlar tərəfindən həyata keçirilməsi zərurəti yaranmışdır. Təbii ki, xaricdə dini təhsil alan, amma Azərbaycan cəmiyyətinin, dövlətçiliyimizin maraqlarına uyğun fəaliyyət göstərmək istəyən mütəxəssislərdə var. Onların imkanlarından istifadə etmək məqsəduyğundur.

"Dini etiqad azadlığı haqqında" Azərbaycan Respublikasının qanununa əlavə və dəyişikliklər edildikdən sonra vahid tədris proqramı və ümumi təlimata uyğun fəaliyyət göstərməyən, bəzi xarici ölkələrin, dini qrup və ya təriqətlərin maraqlarına xidmət göstərən dini tədris müəssisələrinin fəaliyyəti dayandırılmış, dini təhsil sahəsində bəzi mənfəi tendensiyaların qarşısı alınmışdır. Həmçinin qanunvericilik bazasının təkmilləşdirilməsi, dövlət səviyyəsində vaxtında atılmış addımlar dini radikalın saylarını sifirə endirmiş və ölkəmizdəki tarixən mövcud olan tolerantlığa daha da möhkəmləndirmişdir. Qloballaşan dünyada din faktorunun güclənməsi bəzi qeyri-ənənəvi təriqətlərin və xarici dövlətlərin əlində vəsiyyət çevrilən radikal dini qrupların kifayət qədər təhlükəli olduğunu üzə çıxardı. Cəmiyyətdə müxtəlif şəkildə təzahür etsələr də, özlərini guya maarifçiliklə məşğul olan kimi göstərsələr də radikal dini ideyaların qaynağı məhz onlardır.

Ekstremizm və onun müxtəlif formaları ilə effektiv mübarizə aparmaq üçün həm güclü dövlətin, həm də güclü vətəndaş cəmiyyəti rolunun qiymətləndirilməsi üçün ilkin mesaj "Güclü dövlət-güclü vətəndaş cəmiyyəti" tezisi. Vətəndaş cəmiyyəti ekstremizm və terrorizmlə mübarizədə obyekt deyil, subyekt olmalıdır.

Terrorizm müasir dünyaya üçün ən təhlükəli bir baladır və onun yaranması çox müxtəlif səbəblərlə əlaqələndirilir. Onun etnik, milli, dini, irqi, və s. formaları mövcuddur. Motivindən asılı olmayaraq o, ekstremizm təzahür formalarından biridir.

Terrorizm təhlükəsinin aradan qaldırılması bəşəriyyət qarşısında duran ən böyük problemlərdən biridir. Bütün dünyaya xalqların terrorizmin dəhşətli nəticələrini birbaşa, yaxud dolayısı ilə hiss edirlər. Bu, hər hansı bir ölkənin və yaxud xalqın problemi deyil, bu, bəşər problemlidir.

Dini ekstremizm mübarizədə ən səmərəli metodlardan biri dini maarifləndirmə işinin aparılması, dini heqiqətlərin insanlara düzgün çatdırılmasıdır. Bunun üçün dini təhsil müəssisələrində təhsil səviyyəsinin yüksəldilməsi, maddi-texniki bazanın gücləndirilməsi, dini dərslərlə yanaşı, dünyəvi elmərin də tədris, əhatəli və dərin məzmunlu dərslər vasitələri hazırlanması, tədrisin hər hansı məzhəbli deyil, ümumi saf dini prinsiplər əsasında təşkil olunması, xurafatçılığa yol verilməməsi, tələbələrə vətənpərvərlik ruhunun aşılanması və s. amillər mühüm əhəmiyyət kəsb edir.

Dini təhsil sahəsində zamana uyğun olaraq, müvafiq islahatlar aparılması, təhsilin keyfiyyətinin artırılması ilə bağlı görülməli modern tədbirlər dini sahədə savadlı və ziyalı kadrların yetişdirilməsi və onların vasitəsilə para-diqmaların həlli deməkdir.

Dini tədrisdə yerli mütəxəssislərin rolunun artırılması, işlə bilavasitə dini dözümlülük mühtinin qorunub saxlanması və daha da inkişaf etdirilməsi ilə bağlıdır.

İnformasiya texnologiyalarının yüksək inkişafı dünyanın müxtəlif bölgələrində yaşayan millətlərin, xalqların bir-birinin dini, tarixi, mədəniyyəti ilə yaxından tanış olmalarına geniş şərait yaratmışdır.

Azərbaycan İslam dünyasının tarixi-mədəni mərkəzlərindən biri olmaqla dünyəvi və çox konfessiyalı dövlətdir. Sivilizasiyaların və mədəniyyətlərin qovşağında yerləşən ölkəmizdə tarixən müxtəlif xalqlar və dinlər arasında qarşılıqlı hörmət və ehtirama əsaslanan mehriban dostluq və eməkdaşlıq münasibətləri mövcud olub, yüksək tolerantlıq ənənələri formalaşmışdır. Cəmiyyətimizdə belə mütərəqqi münasibətlərin bərqərar olmasını İslam dininin müstəsna rolu danılmazdır. Azərbaycanda milli mədəniyyətin və mədəniyyətin ayrılmaz hissəsi olan İslam dini öz ümumbəşəri mahiyyəti və birleş-

dirici missiyası ilə insanları daim sülhə, əmin-amanlığa, humanizmə və həmrəylikə dəvət etmişdir. Bu gün ölkəmizdə tarixi-mədəni irsin, etnik-mədəni müxtəlifliyin qorunub saxlanması və daha da inkişaf etdirilməsi həyata keçirilən siyasətin başlıca istiqamətlərindən biridir. Dövlət-din münasibətləri zəngin milli ənənələrimizə söykənir və müasir hüquq normalarla tənzimlənir. Biz bu təcrübəni ölkədə gerçəkləşdirilən dini siyasətin uğurlu təminatı kimi qəbul edirik və mövcud ictimai-siyasi sabitliyin, vətəndaş həmrəyliyinin, nümunəvi dözümlülük mühtininin zəruri amili kimi qiymətləndirik. Hazırda qloballaşan dünyada mürəkkəb ictimai-siyasi proseslər yaşanır.

Etnik, dini zəmində münaqişələr, irqi ayrı-seçkilik, dini ekstremizm və islamofobiya kimi arzuolunmaz təzahürlər müşahidə edilir.

Azərbaycan Respublikası dini ekstremizmin qarşısının alınması, vətəndaşlarımızın xarici təsirlərdən qorunması, ölkədəki dini durumun sabit saxlanılması, əhalinin təhlükəsizliyinin təmin edilməsi istiqamətində mühüm tədbirlər görür. Qanunvericilik bazasında boşluqların aradan qaldırılması, beynəlxalq hüquq normalarına uyğunlaşdırılması, həm dövlətin, həm də dini qurumların hüquq və öhdəliklərinin dəqiq müəyyən olunması, eləcə də insanpərvərlik prinsipləri ilə ziddiyyət təşkil edən zərərli fikirlərin təbliğatını aparan təriqətlərin fəaliyyətinin məhdudlaşdırılması məqsədilə qanunvericiliyi təkmilləşdirmişdir.

Məlum olduğu kimi, Sovet ittifaqı dövründə ölkəmizdə dini təhsil müəssisələrinin fəaliyyəti dayandırılmış, dini təbliğatın aparılması qadağan edilmiş, din xadimləri təqib və təzyiqlərə məruz qalmışdır. İnsanlar arasında kütləvi ateizm təbliğatı aparılmış, dini dəyərlərin insanların həyatında tamamilə çıxarılması siyasəti həyata keçirilmişdir. Təbii ki, bu da insanların milli-mədəni dəyərlərimizin əsasını təşkil edən İslamdan uzaqlaşmasına səbəb olmuşdu.

Azərbaycan dövlət müstəqilliyini bərpa etdikdən sonra digər sahələrdə olduğu kimi dini mühitdə də bir sıra əhəmiyyətli dəyişikliklər baş verdi. Dini etiqad azadlığı təmin edildi.

Hazırda Azərbaycan hökuməti ölkə vətəndaşlarının dini maariflənməsi üçün bütün imkanlardan istifadə edir. Dini maarifləndirmənin xarici dairelərin vasitəsilə, təəssübkeşlik, dini dözümsüzlük ideyalarının təsiri altında aparılmasının qarşısı alınır. Son illər dünyada informasiya texnologiyaları sahəsində bir çox uğurlar qazanılıb, insanların məlumat əldə etmək və yaymaq imkanları genişlənib, dini maarifləndirmənin aparılmasında informasiya texnologiyalarının imkanlarından istifadəyə maraqlı daha da artır. Bu tendensiyaya Qərbi ölkələri ilə yanaşı, bir sıra İslam ölkələrində də müşahidə olunur. Hazırda insanlara lazım olan məlumatları heç bir çətinlik çəkmədən internet və digər informasiya texnologiyalarının vasitəsilə əldə imkanı yaranıb.

İnformasiya texnologiyalarından istifadə dini maariflənmə prosesini səmərəliliyi artırmaqla yanaşı, müasir insanlara xüsusilə də gənclərə dini bilgiləri daha aydın və maraqlı şəkildə təqdim etməyə imkan yaradır.

Dini maarifləndirmənin aparılması məqsədilə yaradılmış saytlarda dini məlumatlarla yanaşı, insanların maraqlandıran suallar da cavablandırılır.

Eyni zamanda, uzaq coğrafi ərazilərdə yaşayan müsəlmanlar arasında əlaqələrin qurulmasında, möhkəmləndirilməsində və məlumat mübadiləsinin aparılmasında internet imkanlarından geniş istifadə olunur. İran, Rusiya və Türkiyədə bu sahədə xeyli nailiyyətlər əldə edilmişdir.

Azərbaycanla müqayisədə bu ölkələrdə dini maarifləndirmə işində informasiya texnologiyalarından istifadə daha çox inkişaf edib.

Əvvəlki illərlə müqayisədə hazırda Azərbaycanda dini maarifləndirmənin aparılmasında informasiya imkanlarından geniş istifadə olub. Bu sahədəki irəliləyişlərin nəticəsidir ki, ölkədə fəaliyyət göstərən saytlara daxil olaraq İslam, eləcə də digər dinlər haqqında zəngin məlumat əldə etmək mümkündür.

Ümumdünya təcrübəsi göstərir ki, dövlətçiliyin qorunmasında və onun daha da möhkəmləndirilməsində, hər cür ekstremist çıxışların qarşısının alınmasında, yaxud qabaqçılıq tədbirlərinin işlənilməsinə hazırlanmasında dövlət-din münasibətlərinin qanun çərçivəsində qurulması müstəsna əhəmiyyətə malikdir.

Elvin Şixəliyev

## Ürəklərdə istisi qaldı... (xatirə-yazı)



Rayonumuzun tibb ictimaiyyətinə ağır itki üz vermişdir. Hacıqabul rayon Mərkəzi Xəstəxanası kadr-lar şöbəsinin müdiri Şahin Əsgər oğlu Nəhmədov 2016-cı il iyunun 26-da 51 yaşında dünyasını dəyişmişdir.

Hacıqabul şəhərində anadan olan Şahin Nəhmədov 1982-ci ildə şəhər 2 sayılı orta məktəbini bitirib Bakı Maliyyə Kredit Texnikumuna daxil olmuş, 1985-ci ildə Texnikumu hüquqşünas ixtisası üzrə bitirmişdir. 1987-ci ildə hərbi xidmətini başa vuran Şahin 1987-1991-ci illərdə Şirvan şəhər Cihazlar Zavodunun yığma sexində işləmişdir. 1991-2001-ci illərdə Hacıqabul rayon Məhkəməsinə dəftərxana müdiri vəzifəsində çalışmış, məhkəmə sənədlərinin vaxtında və düzgün işlənilib hazırlanmasında, vətəndaşların şikayətlərinə vaxtında baxılmasında, onların hüquqlarının qorunmasında Şahin Nəhmədov böyük əməyi olub. O vaxtlar rayon məhkəməsinə müəyyən işlərlə əlaqədar müraciət edən insanlar Şahinin operativliyindən, haqqı müdafiə etməsindən, işə can yandırmasından, sənədləri dəqiq işləməsindən hörmətlə danışırlar. İşindəki səliqə-sahməna, diqqətçilliyinə görə onu işlədiyi yerlərdə hamı çox istəyirdi.

Şahin Nəhmədov 2001-ci ildən ömrünün sonunadək Mərkəzi rayon Xəstəxanasında kadr-lar şöbəsinin müdiri vəzifəsində şərafət, vicdanla çalışmış, əməksevərliyi ilə rayonumuzun səhiyyə işçilərinin dərin hörmətini qazanmışdır. O, bütün tibb işçilərinin məlumatlarının xüsusi proqramda yerləşdirilməsi, gənc mütəxəssislərin MRX-da, rayon ərazisində yerləşən tibb müəssisələrində işlə təmin olunması işləri ilə məşğul idi. Mərkəzi rayon Xəstəxanasında işlədiyi illər ərzində Şahin vəzifə borcunu layiqincə, vicdanla icra etmiş, mehribanlığı, qayğıkeşliyi ilə xəstəxana kollektivi arasında böyük hörmət və nüfuz qazanmışdır. Şahin Nəhmədov sakit təbiiyyətli, təvəzökar, həlim xasiyyətli insan idi. Sadəliyi, mehribanlığı ilə hamının hörmətini qazanmışdı. Odu ki, onun vaxtsiz ölümü hamını sarsıtdı.

Mərkəzi rayon Xəstəxanasının baş həkimi Beydulla Qarayev, baş həkimin müavini Hafiz Bəşirov, Fatma İsmayilova, həkimlərdən Vaqif İbrahimbəyli, Hacı Həmidov, Coşqun Əmirov, baş mühasib Feyruz Fərhadov, laborant Rəna İbadova, tibb bacısı Sürə Cəfərova və başqaları Şahin Nəhmədovu kövrək hisslərlə yad etdilər, iş yoldaşlarına qarşı qayğıkeşliyi, mehribanlığı, eyni zamanda işində dəqiqliyi barədə söz açdılar.

Şahin ailəcanlı, övladlarına qarşı tələbkar, həm də mehriban bir ata idi. Ömür-gün yoldaşı Meyxanım Nəhmədova ilə dörd övlad böyüdü təbiətə yetişdi. Oğlu Dəyanət Dövlət Tibb Universitetini bitirib, "N" sayılı hərbi hissədə həkim işləyir. Nail hərbi xidmətinə başa vurmuş, xirda sahibkarlıqla məşğuldur. Xalid yol tikintisində çalışır, qızı Nərmən orta məktəbin X sinfində oxuyur.

*Ey ürək, yananda yanma yaş kimi,  
Deyərlər, o yandı tüstüsü qaldı.  
Sən elə alışı ki, sən elə yan ki,  
Desinlər: o yandı, istisi qaldı.*

Şahin Nəhmədov ürəklərdə, qəlblərdə istisi, hərarəti qalan əloğlumuz kimi daim xatirələrdə yaşayacaq.

Allah rəhmət eləsin!..

Nazim Fətixanoğlu





# HACIQABUL

№ 16 (650) 18 iyul 2016-cı il

## Əsgər və zabitlərlə görüş



Azərbaycan Silahlı Qüvvələrinin 98-ci ildönümü ərəfəsində Azərbaycan Təhsil İşçiləri Azad Həmkarlar İtti-

façı Respublika Komitəsinin təşkilatçılığı ilə rayon komitə sədrləri, Azərbaycan Dövlət Mədəniyyət və İncəsənət Universitetinin bir qrup tələbəsi ilə birlikdə Beyləqan rayonunda yerləşən "N" sayılı hərbi hissənin əsgər və zabitlərinin qonağı olmuş, onlarla görüşmüşdür. ATİAHİ RK-nin sədr müavini Mirzə Cəfərzadə əsgərlər qarşısında çıxış edərək xalqımızın

mərd oğullarını, əsgər və zabitləri komitənin sədri, millət vəkili Səttar Mehəlibəyevin adından 26 iyun-Azərbaycan Silahlı Qüvvələr Günü münasibətilə təbrik etmiş, onlara cansağlığı və torpaqlarımızın mənfur düşməndən azad edilməsində şanlı qələbə arzulaşmışdır.

Tədbirdə çıxış edənlər xalqımızın qəhrəmanlıq tarixindən, vətəne xidmət etmək, əsgər olmaq kimi müqəddəs və şərəfli vəzifədən söhbət açdılar, əsgərlərimizə qəhrəmanlıq və yeməzlik arzudılar. Sonda xatirə şəkilləri çəkdirildi.

**Kifayət Əmirbəyova,**  
**TİAHİ rayon komitəsinin sədri**

## Ordumuzun yaradılması ölkəmizin müstəqillik tarixidir

Azərbaycan Respublikası Silahlı Qüvvələrinin yaradılması müstəqil Azərbaycan dövlət quruculuğunun mühüm nailiyyətlərindən biridir. Ümummilli lider Heydər Əliyevin müstəsna xidmətləri sayəsində formalaşan və inkişaf yoluna qədəm qoyan Azərbaycan Silahlı Qüvvələri bu gün Prezident, Ali Baş Komandan İlham Əliyevin rəhbər-

liyi altında öz şərəfli missiyasını uğurla davam etdirir. Respublikamızda ordu quruculuğu sahəsində mühüm addımlar atılıb və bu gün də bu sahədə inkişafa doğru daha da mühüm işlər görülür.

Azərbaycan xalqı qüdrətli və güclü bir xalqdır. Xalqımız hər il iyun ayının 26-nı Silahlı Qüvvələrimizin yaradıldığı gün kimi bayram

edir. Bayram münasibəti ilə rayon Mədəniyyət Mərkəzinin kollektivi rayonda yerləşən "N" sayılı hərbi hissədə geniş konsert proqramı ilə çıxış etmiş sevinclərini igid hərbiçilərlə bölüşmüşlər.

**Mehdiqulu Fərəcov,**  
**rayon Mədəniyyət Mərkəzinin direktoru**



## Təbrik edirik!



Murad balanın iyulun 25-də 1 yaşı tamam olur. Bu münasibətlə onu təbrik edir sağlam ömür, firavan həyat arzulayırıq. Təbrikə onu seven hər kəs qoşulsun.

**Yaradan qorusun səni,**  
**ay Murad,**  
**Gülüşün məlhəmdir,**  
**bizimçün, bala.**  
**Allahın verdiyi paysan**  
**sən bizə,**  
**Daim sevinc payı**  
**qismətin olsun.**  
**Allaha gedən yol,**  
**qoy yolun olsun.**

## Etibarsız sayılır

Hacıqabul rayon Aqrar İslahat Komissiyasının 1998-ci il 02 fevral tarixli 03 sayılı qərarı ilə Səmədov Ələsgər Ramazan oğlunun adına verilmiş JN-069A, kodu 91006027 olan Torpağın mülkiyyətə verilməsinə dair Şəhadətnamə itdiyi üçün etibarsız sayılır.

Hacıqabul rayon Aqrar İslahat Komissiyasının 2005-ci il 14 fevral tarixli qərarı ilə Zeynalova Vüsalə Almaz qızına verilmiş JN-172 A, kodu 91005018 olan Torpağın mülkiyyətə verilməsinə dair Şəhadətnamə itdiyi üçün etibarsız sayılır.

Rayon Aqrar İslahat Komissiyasının 11 noyabr 2003-cü il tarixli qərarı ilə Zeynalova Vüsalə Almaz qızına verilmiş JN-0224, kodu 91005018 olan Torpağın mülkiyyətə verilməsinə dair Dövlət Aktı itdiyi üçün etibarsız sayılır.

## Allah rəhmət eləsin!

Hacıqabul rayon İcra Hakimiyyəti Başçısı Aparatının kollektivi iş yoldaşları Afiq Kərimova əzizi

**Ruslanın**  
vəfatından kədərliyini bildirir, dərin hüznə başsağlığı verir.

"Hacıqabul" qəzetinin kollektivi Afiq Kərimova əzizi

**Ruslanın**  
vəfatından kədərliyini bildirir, dərin hüznə başsağlığı verir.

YAP rayon təşkilatının sədri Hafiz Bəşirov və aparatın kollektivi RİHB-nin birinci müavini Sahib Aslanova qardaşı

**Teyyubun**  
vəfatından kədərliyini bildirir, dərin hüznə başsağlığı verir.

YAP rayon təşkilatının sədri Hafiz Bəşirov və aparatın kollektivi RİHB-nin müavini Fikrət Qasımova atası

**Ağababa müəllimin**  
vəfatından kədərliyini bildirir, dərin hüznə başsağlığı verir.

YAP rayon təşkilatının sədri Hafiz Bəşirov və aparatın kollektivi Afiq Kərimova əzizi

**Ruslanın**  
vəfatından kədərliyini bildirir, dərin hüznə başsağlığı verir.

Rayon Təhsil Şöbəsinin müdiri Şükür Məmmədov və kollektivi Afiq Kərimova əzizi

**Ruslanın**  
vəfatından kədərliyini bildirir, dərin hüznə başsağlığı verir.

Rayon Mərkəzi Xəstəxanasının baş həkimi Beydulla Qarayev və kollektivi Afiq Kərimova əzizi

**Ruslanın**  
vəfatından kədərliyini bildirir, dərin hüznə başsağlığı verir.

Rayon Mərkəzi Xəstəxanasının baş həkimi Beydulla Qarayev və kollektivi iş yoldaşları

**Şahin Nəhmədovun**  
vəfatından kədərliyini bildirir, mərhumun ailəsinə, yaxınlarına dərin hüznə başsağlığı verirlər.

3 sayılı Hacıqabul Enerji Təchizat Sahəsinin kollektivi sahənin rəisi Ağazaman Usubova anası

**Münəvvər xanımın**  
vəfatından kədərliyini bildirir, dərin hüznə başsağlığı verirlər.

Şahmurad və Bəxtiyar Aslanovlar RİHB-nin birinci müavini Sahib Aslanova qardaşı

**Teyyubun**  
vəfatından kədərliyini bildirir, dərin hüznə başsağlığı verirlər.

"Hacıqabul" qəzetinin müxbiri Nazim Fətixanoğlu Ramiz Cəbraylova qardaşı

**Rəfailin**  
vəfatından kədərliyini bildirir, dərin hüznə başsağlığı verir.

Daşınmaz Əmlakın Dövlət Reyestr Xidmətinin 13 sayılı Ərazi İdarəsi Hacıqabul rayon şöbəsinin kollektivi şöbənin mütəxəssisi Cəmilə Qasımova anası

**Gülzar xanımın**  
vəfatından kədərliyini bildirir, dərin hüznə başsağlığı verirlər.

## Ə L Ə E L Ə



Hörmətli vergi ödəyicisi!  
Bildirik ki, Vergilər Nazirliyi tərəfindən vergi ödəyicilərinin uçotu və fəaliyyəti ilə bağlı ərizələrin, arayışların əksəriyyətinin vergi orqanına elektron qaydada təqdim edilməsi üçün imkan yaradılmışdır.

Vergi ödəyiciləri tərəfindən Vergilər Nazirliyinə daxil olan sahibkarlıq fəaliyyətlərinin dayandırılması, təsərrüfat subyektinin (obyektinin) fəaliyyətinin dayandırılması, ləğv edilməsi, vergi öhdəliklərinin yaranmaması haqqında arayışların

verilməsi, vergi orqanları ilə elektron qaydada yazışma məqsədi ilə alınmış şifrə-parolların dəyişdirilməsi əsasən sadə poçt göndərişi ilə daxil olur. Poçt şöbələrindən alınmış rəsmi məlumatlarda sənədlərin (ərizə, arayış və s.) sadə poçt göndərişi kimi qəbul edilməsi səbəbindən onları təqdim edən şəxsin (şəxslərin) kimliyinin müəyyən edilməsinin mümkün olmaması halları yaranır.

"Poçt haqqında" Azərbaycan Respublikasının 29 iyun 2004-cü il tarixli Qanununa əsasən "Sadə poçt göndərişi" dedikdə göndərilmək üçün istifadəçidən qeydiyyat aparılmadan və qəbz verilmədən qəbul olunan, çatdırılan zaman isə ünvan sahibindən heç bir imza tələb olunmayan poçt göndərişi, "Sifarişli poçt göndərişi" dedikdə isə göndərilmək üçün qəbul olunduğuna dair istifadəçiyə qəbz verilməsi, çatdırılarkən isə ünvan sahibinin müvafiq sənədi imzalaması tələb olunan poçt göndərişidir.

Yaranacaq mübahisələrin aradan qaldırılması üçün vergi ödəyicilərinin uçotu və fəaliyyəti ilə bağlı

sənədlərin o cümlədən, fəaliyyətin dayandırılması, təsərrüfat subyektinin (obyektinin) fəaliyyətinin dayandırılması, ləğv edilməsi, vergi öhdəliklərinin yaranmaması haqqında arayışların verilməsi, vergi orqanları ilə elektron qaydada yazışma məqsədi ilə alınmış şifrə-parolların dəyişdirilməsi ilə əlaqədar ərizə və arayışların elektron qaydada və ya sifarişli poçtla vergi orqanlarına təqdim edilməsi Sizə tövsiyyə olunur.

Əlavə məlumatı Vergilər Nazirliyinin rəsmi internet saytına (www.taxes.gov.az.) müraciət etmək və (və ya) 195 nömrəli Çağrı Mərkəzinə zəng etməklə, eləcə də 5 sayılı Ərazi Vergilər İdarəsinin Vergi ödəyicilərinə xidmət şöbəsinə (Şirvan şəhəri, G.Şixbala oğlu küçəsi 14) və ya yaxınlıqda olan digər xidmət mərkəzlərinə (Sabirabad şəhəri, İ.İsgəndərov küçəsi, Saatlı şəhəri, Q.Qarayev 5, Salyan şəhəri, H.Əliyev prospekti, Neftçala şəhəri, H.Əliyev prospekti 31 və Hacıqabul şəhəri, İ.Qayıbov küçəsi 15) gəlməklə əldə edə bilərsiniz

**5 sayılı Ərazi Vergilər İdarəsi**

## HACIQABUL

**Baş redaktor:**  
Xuraman Feyruzqızı

**Həmtəsisçi:**  
Qəzetin jurnalist kollektivi  
Qəzet "Hacıqabul" qəzetinin kompüter mərkəzində yığılmışdır, "Son dakika MMC" mətbəəsində çap olunmuşdur

Kapital Bank Hacıqabul filialı  
İndeks: 66975  
Lisənziya: № 022579  
Müəlliflərin mövqeyi ilə redaksiyanın mövqeyi üst-üstə düşməyə bilər.

**Ünvan:** Hacıqabul şəhəri,  
İ.Qayıbov küçəsi 4.  
**Tel:** 4-32-00,  
**Tiraj:** 1200